

មជ្ឈមណ្ឌលឯកសារកម្ពុជា

មន្ទីរ ៧៧

សភាពការណ៍នយោបាយចាប់ពីដើមឆ្នាំ១៩៧០ មក ធ្វើឲ្យមនុស្សភាគច្រើននៅទូទាំងប្រទេសកម្ពុជា ពិបាកស្វែងយល់និងមិនងាយពិចារណាដឹងឡើយថាជានយោបាយដែលមានទំនោរទៅខាងណាច្បាស់លាស់ ។ តំបន់ប្រទេសប្រទេស ឬតំបន់ស្វយត្តជាច្រើនត្រូវបានបង្កើតឡើងនៅតាមតំបន់ដាច់ស្រយាលពីទីប្រជុំជន ។ ជីវិតប្រជាជនស្ថិតនៅក្រោមការកៀបសង្កត់ស្ទើរតែរើខ្លួនមិនរួចពីនឹមត្រួតត្រានៃអ្នកក្តាប់ក្តាប់មូលដ្ឋានទាំងពីរបក្សក្នុងតំបន់ ។ ចលនាយោសនាអូសទាញគ្រប់ប្រភេទនៃអ្នករំដោះ បានលូកដៃចូលមកកកកូរកាយផ្ទៃក្នុងនៃរបបលន់ណុល ។ ដំណើរការរកស៊ីចិញ្ចឹមជីវិតត្រូវខកខានព្រោះតែសភាពការណ៍នយោបាយបង្ខំ ។ ការធ្វើដំណើរចាកចោលពីផ្ទះសម្បែង ជាគោលដៅតែមួយគត់ដើម្បីស្វែងរកទីជ្រកកោនដែលមានសេចក្តីសុខ និងគេចពីការបាញ់ផ្លោងដាក់គ្នាស្ទើរលោះថ្ងៃ ។ ព្រឹត្តិការណ៍បែកៗ តែងកើតមានឡើងជាប់ទាំងការជ្រើសរើសឲ្យចូលទៅពីរបបលន់ណុល, ការរត់ចូលព្រៃតាមការយោសនាពីខ្មែររំដោះ, ការរត់គេចខ្លួន ឬក្រុមទាំងការបង្កើតមន្ទីរសន្តិសុខនានានៅតាមតំបន់ស្វយត្តរបស់ខ្មែររំដោះនាសម័យសង្គ្រាមក្នុងតំបន់ប្រទេសប្រទេស ។ ប្រជាកសិករនៅ តាមតំបន់ដាច់ស្រយាលទាំងនោះ វិលមុខនឹងសភាពការណ៍បែបនេះ ។ ទឹកដី ព្រៃភ្នំ រួមនឹងជីវិតប្រជាជន

បានក្លាយជាខុបករណ៍ទាក់ទាញក្នុងការប្រឈមមុខដាក់គ្នារវាងបក្សពួកខាងលន់ណុលនិងខាងខ្មែររំដោះ ។ មន្ទីរសន្តិសុខចំនួនបីត្រូវបានបង្កើតឡើងតែក្នុងចន្លោះឆ្នាំ១៩៧០ និង១៩៧៥ ក្នុងទឹកដីឃុំតាសាល ស្រុកភ្នំស្រួច ដែលបច្ចុប្បន្នស្ថិតនៅក្នុងទឹកដីឃុំតាសាល និងឃុំស្នួសមក្តី ស្រុកទិវាលវិញ ។ ការផ្តល់ឈ្មោះឲ្យមន្ទីរសន្តិសុខជាលេខ គឺជាប្រការមួយដែលឆ្ងាយស្រួលចាំសម្រាប់ពួកខ្មែររំដោះ ប៉ុន្តែគ្មានប្រភពណាមួយអះអាងថា ការតាងដោយលេខនោះជំនួសឲ្យអ្វី ឬតំណាងអ្វីទេ ។ មន្ទីរសន្តិសុខដែលបាន បង្កើតដំបូងត្រូវដាក់ឈ្មោះថា “មន្ទីរ៧៧” ទីពីរឈ្មោះថា “មន្ទីរ៨៨” និងទីបីមានឈ្មោះថា “មន្ទីរ៩៩” ។ មន្ទីរទាំងបីនេះមានឃុំឃាំងប្រភេទមនុស្សខុសៗគ្នា ហើយការគ្រប់គ្រងក៏មានសភាពខុសៗគ្នាដែរ ។ មន្ទីរ៧៧ បានបង្កើតមុនគេបង្អស់នៅឆ្នាំ១៩៧០ ដោយខ្មែររំដោះ ។ មនុស្សដែលបានមកជាប់នៅមន្ទីរនេះគឺជាឈ្មើយសឹកទាហានលន់ណុល ។ មន្ទីរ៧៧ មានឈ្មោះហៅមួយទៀតថា មន្ទីរអប់រំកែប្រែ ។ ទាហានឈ្មើយសឹកទាំងអស់ មិនត្រូវបានសម្លាប់ទេ ក៏បានត្រឹមអប់រំកែប្រែនិងបំពាក់គោលមាគ៌ានយោបាយផ្សេងៗប៉ុណ្ណោះ ហើយបន្ទាប់ត្រូវដោះលែងឲ្យមករស់នៅតំបន់រំដោះរបូត ។ ចំណែកមន្ទីរ៨៨វិញត្រូវបានបង្កើតឡើងនៅឆ្នាំ១៩៧២ដោយខ្មែររំដោះដូចគ្នា

បន្ទាប់ពីបានរំលាយមន្ទីរ៧៧ចោល ។ មន្ទីរនេះ មានឃុំឃាំងមនុស្សជាប្រភេទអ្នករកស៊ីឆ្នុងទៅឆ្នុងមកពីតំបន់
រំដោះទៅតំបន់ដែលគ្រប់គ្រងដោយរបបលន់ណុល ។ ឈ្មួញរកស៊ីទាំងនោះ បន្ទាប់ពីចាប់បានហើយ ត្រូវទទួល
ការអប់រំកែប្រែនិងបណ្តុះបណ្តាលមនោគមវិជ្ជាផ្សេងៗដូចនៅមន្ទីរ៧៧ដែរ ប៉ុន្តែការគ្រប់គ្រងលើកនេះមានសភាពខុស
ប្លែកបន្តិចបន្តួចប៉ុណ្ណោះគ្រង់ថា មានការធ្វើពលកម្មច្រើន មានការបែងចែកប្រភេទកំហុសធ្ងន់ និងស្រាល ។
ឯការសម្លាប់មិនទាន់កើតមានទេ ។ គណៈគ្រប់គ្រងនៅមន្ទីរ៧៧នេះ គាមសម្តីរបស់លោកជំទាវលេខមួយឃុំ
រស្មីសាមគ្គីឈ្មោះ ហង់ ជិន ថាមានឈ្មោះញែម ស៊ុន ជាអ្នកបង្កើតមន្ទីរ៧៧នេះឡើង ហើយមានឈ្មោះ
ភាត់ ជាប្រធានមន្ទីរ៧៧ និងមានឈ្មោះប្រើច្រើននាក់ទៀតជាកងសន្តិសុខ ។ ចំពោះទោសដែលស្រាល ត្រូវ
ដោះលែងឲ្យមករស់នៅតំបន់រំដោះដោយមិនអនុញ្ញាតឲ្យទៅលេងស្រុកឡើយ ។ ចំណែកទោសធ្ងន់វិញ មិនបាន
ដោះលែងទេ គឺទុកនៅក្នុងមន្ទីរនេះរហូតទាល់តែមានមន្ទីរថ្មីមួយទៀត ទើបបញ្ជូនមនុស្សទាំងនោះទៅដាក់បន្ត
នៅមន្ទីរថ្មីដែលទើបបង្កើតក្រោយ ។ នៅដើមឆ្នាំ១៩៧៣ មន្ទីរ៧៧ បានបង្កើតឡើង ។ មន្ទីរ៧៧ ត្រូវបាន
រុះរើ និងចូលខ្លួនជាសមាជិកក្នុងមន្ទីរ៧៧ ។ អ្នកទោសប្រភេទធ្ងន់ទាំងអស់ត្រូវបញ្ជូនទៅកាន់មន្ទីរ៧៧ ។

ខាងក្រោមនេះជាហេតុការណ៍ដែលបានកើតឡើងនៅមន្ទីរ៧៧ ដែលខ្ញុំបានដឹងក្រោយពីការសម្ភាសន៍
ជាមួយមនុស្សបីបួននាក់នៅឃុំរស្មីសាមគ្គី ស្រុកទឹករាំង ហើយក្នុងនោះមានម្នាក់ជាអតីតអ្នកទោសនៅមន្ទីរ
៧៧ និងម្នាក់ទៀតជាអ្នកបានចូលទៅក្នុងកុក្កស៧៧ដើម្បីមើលគំរូខ្លោះដាក់អ្នកទោស ព្រោះភាត់ជាជនធ្វើខ្លោះ
ឲ្យមន្ទីរ៧៧នៅឆ្នាំ១៩៧៣ ។

មន្ទីរ៧៧ ត្រូវបានបង្កើតឡើងក្នុងគោលបំណងឃុំឃាំងនិងធ្វើទារុណកម្មមនុស្សដែលពួកខ្មែរក្រហមគិត
ថាមានកំហុស ឬក្បត់នឹងអង្គការ ។ មនុស្សជាច្រើននាក់បានមកជាប់នៅមន្ទីរនេះ ហើយត្រូវបានសម្លាប់
ចោលយ៉ាងព្រៃផ្សៃបំផុតបន្ទាប់ពីសួរចម្លើយរួចនៅប្រហែលជាពីរកីឡាម៉ែត្រប៉ុណ្ណោះពីមន្ទីរ ។ មន្ទីរ៧៧មាន
ទីតាំងស្ថិតនៅនៅក្នុងព្រៃហោរ៉ាមួយក្នុងទឹកដីឃុំតាសាល ស្រុកភ្នំស្រួច
ដែលមានចម្ងាយឆ្ងាយដាច់ស្រយាល ពីភូមិរបស់ប្រជាជន ។

មន្ទីរនេះត្រូវបានគ្រប់គ្រងដោយខ្លួនឯងមិនពឹងកម្លាំងខាងក្រៅឡើយ ។ រាល់សេចក្តី ត្រូវការក្នុងមន្ទីរ
គឺត្រូវដលិតខ្លួនឯងដោយដៃកលើកម្លាំងអ្នកទោស ទាំងការបង្កើនផល ការនេសាទ និង
ការដលិតទម្រង់ប្រើប្រាស់ផ្សេងៗទៀត ។ ដំបូងឡើយមានឈ្មោះ **ខាន់** ជាគណៈគ្រប់គ្រងក្នុងមន្ទីរ

* គាមកិច្ចសម្ភាសន៍របស់ខ្ញុំ(ដេង ពង្សរស៊ី) ជាត កុសល និង សាន់ កល្យាន ជាមួយលោកយាយ គល់ ម៉ីអាយ ៦៥ឆ្នាំ កាលពី
ថ្ងៃទី៣១ ខែកក្កដា ឆ្នាំ២០០០ នៅស្រុកត្រាំកក់ ខេត្តតាកែវថា ឈ្មោះ ញែម ស៊ុននេះជាពួកម៉ាកដិតស្ទីទូជាមួយ គាមុក
ឬតា១៥ កាលពីសម័យកសិកម្មមួយក្តារ ។

ទាំងមូល ហើយមានឈ្មោះ **នៃ** ជាប្រធានឈ្មោះ ក្រោយមកមានឈ្មោះ **កុល** ជាអ្នកមកជំនួសវិញ។
មិន បានប៉ុន្មានផង មានដែនការផ្លាស់ប្តូរ**ភាគល់**ចេញទៀត ហើយយកមកដាក់ជំនួសដោយ**ភាណម** រហូត
ដល់បែកមន្ទីរនេះនៅឆ្នាំ១៩៧៧ ។ **ខាន់ កុល និង ណម** បានគ្រប់គ្រងទៅលើអ្នកទោសជាច្រើនពាន់នាក់
ដែលបានបញ្ជូនមកពីខេត្តតាកែវ កំពត ព្រៃវែង ស្រែអំបិល កងទ័ព(កងទ័ព៨២០ ប្រចាំតំបន់៣២ កងទ័ព
១៣៧) ស្រុកប្រាំបីមុំ ស្រុកថ្មង្គី ស្រុកទុក្ខត្បូង និងកន្លែងផ្សេងៗទៀតក្នុងខេត្តកំពង់ស្ពឺ
ជាពិសេសស្រុកភ្នំស្រួច ។ **ឯនៃ** វិញជាមេពិជយាតយ៉ាងសាហាវមួយ

ដែលគ្រាន់តែបញ្ជាកូនឈ្មោះប្រុសមកទោសទៅសម្លាប់ចោល ប៉ុណ្ណោះ ។
មានកងឈ្មោះជាច្រើននាក់នៅក្នុងមន្ទីរ៧៧ ដែលឈ្មោះទាំងនោះមានឈ្មោះហៅថា **«ឈ្មោះសម្ងាត់
ប្រចាំ៧៧»** ។ អាយុរបស់ពួកគេមិនលើសពី៣០ឆ្នាំឡើយ ។ ចំណែកឈ្មោះនៅតាមមូលដ្ឋាន តាមសហករណ៍
មិនអនុញ្ញាតឱ្យចូលក្នុងមន្ទីរទេ ។ ប្រជាជនជាច្រើនសុទ្ធតែត្រូវបានចោទទាំងគ្មានការពិតថាជាខ្មាំងស្នូលរបស់
អង្គការ ។ អំណាចនៃការកាន់កាប់នៅមន្ទីរ៧៧ កាន់តែដុះឥទ្ធិពលធំឡើងៗ ជាលំដាប់ខាងការសម្លាប់និងធ្វើ
ពារុណកម្មលើប្រជាជន ។ ក្រោយព្រឹត្តិការណ៍មហាជ័យជំនះថ្ងៃ១៧ មេសា ឆ្នាំ១៩៧៥
មនុស្សជាច្រើនបាន បញ្ជូនមកកាន់មន្ទីរ៧៧ ក្រោមការគ្រប់គ្រងរបស់ **ភាគុល** និង **ភាណម** ។ លោកពូ
ហង្ស ជិនអាយុ៥៥ឆ្នាំ ជាដំបូងលេខមួយយុវស្និសាមគ្គី ស្រុកទិវាល់ ខេត្តកំពង់ស្ពឺ បានប្រាប់ថា
«ថ្ងៃណាក៏នាំមនុស្សចូលដែរ» ។ ប្រជាជនដែលគ្មានកំហុស ត្រូវបានហាមឃាត់មិនឱ្យទៅជិតមន្ទីរឡើយ
ព្រោះជាការខុសគ្នាមួយសម្រាប់ អង្គការ ។ ប៉ុន្តែអាចដើរបានតែឈ្មោះដែលនាំមនុស្សចូលទៅប៉ុណ្ណោះ ។

ចំណែកទិដ្ឋភាពខាងក្នុងមន្ទីរ៧៧វិញបានបញ្ជូនឱ្យឃើញយ៉ាងច្បាស់ពីចរិតកាចសាហាវ ដួរជាតិនៃ
ពួកកងឈ្មោះក្រោមបញ្ជាផ្តាច់ការនៃមេធំៗក្នុងមន្ទីរ ។ ទិដ្ឋភាពទាំងនេះ ត្រូវបានរៀបរាប់យ៉ាងក្លែកក្លាយ
ដោយលោកតា យ៉ែម យ៉ែម បន្ទាប់ពីគាត់ត្រូវបាននាំចូលទៅក្នុងមន្ទីរ៧៧នៅឆ្នាំ១៩៧៧ថា មន្ទីរ៧៧មាន
បរិវេណធំហើយស្ងាត់ ។ មានបែងចែកប្រភេទអ្នកទោសធ្ងន់និងស្រាល ។ មានកន្លែងធ្វើការសម្រាប់ពួកមេ
ដឹកនាំ ។ មានកន្លែងធ្វើពារុណកម្ម និងកន្លែងសួរចម្លើយនៅប៉ែកខាងជើងមន្ទីរ ។ មានខ្សែពួរសម្រាប់ចងជើង
ពួរអ្នកទោសចូលក្នុងរណ្តៅ ។ មានរណ្តៅធំៗ ដែលមានភ្លើងកំពុងឆេះយ៉ាងកកុលនៅខាងក្នុង និងនៅមាន
ទប់ករណ៍ផ្សេងៗ... ។ លោកតាបាននិយាយប្រាប់ថា **«ខ្ញុំឃើញមានខ្មោះពីរខ្សែក្នុងមួយបន្ទប់
ហើយខ្មោះនោះ ជាខ្មោះឈើដែលមានចោះប្រហោងល្មមនឹងដាក់កដើងបាន
និងមានរន្ធក្របពីលើព្រមទាំងវ៉ែស្បៀតយ៉ាង តឹង»** ។ លោកតាបន្តថា
**«ខ្ញុំបានឃើញអ្នកទោសគឺដើងម្ខាងនៅក្នុងខ្មោះ និងដើងម្ខាងទៀតនៅក្រៅខ្មោះ
ហើយកំពុងធ្វើការយ៉ាងម៉ឺងម៉ាត់ដូចជា ធ្វើអំបោស កៀបធាត់ភ្លោត វិញខ្សែ ធ្វើក្រូក...»** ។ ក្នុងមួយបន្ទប់

មានអ្នកទោសពីរខ្សែ ក៏មួយខ្សែក្បាលទៅលិច និងមួយខ្សែទៀតក្បាលទៅកើត។ លោកពូ ហង់ ជិន បានប្រាប់ថាចំពោះអ្នកទោសធ្ងន់ គឺដាក់ឲ្យនៅក្នុងរណៅដែលមានជម្រៅ៣ម៉ែត្រ រហូតទាល់តែមានការសួរចម្លើយកើតឡើង។ លោកពូបានរៀបរាប់យ៉ាងលម្អិតថា អ្នកទោសដែលអង្គការចាត់ទុកថាជាប្រភេទធ្ងន់ពេលដែលចាប់យកមកគឺ ពួកកងឈ្នួលសម្ងាត់បានដាក់បង្គោលឲ្យចុះទៅក្នុងរណៅ ហើយលើកបង្គោលមកវិញ។ នៅពីលើមាត់រណៅមានធ្នើជារោងដែលមានសំយាបដំបូងធ្លាក់ដល់ដីក្របពីលើ។ រណៅទាំងអស់មានចំនួនបួនហើយរណៅនីមួយៗ អាចដាក់អ្នកទោសបានច្រើន។ ពេលហូបបាយ និងពេលធ្វើការម្តងៗ អ្នកទោសទាំងនោះបានត្រូវដាក់បង្គោលឲ្យឡើងមក ហើយដាក់បង្គោលឲ្យចុះទៅក្រោមវិញ បន្ទាប់ពីធ្វើការ និងហូបបាយរួច។ ទោះជាសម្រាកបន្តិចបន្តួចក្រោយពេលធ្វើការ ក៏តម្រូវឲ្យចុះទៅក្នុងរណៅដែរ។ អ្នកទោសម្នាក់ៗសុទ្ធតែត្រូវឆ្លងកាត់ការសួរចម្លើយជាមុនសិន ទើបត្រូវសម្រេចយកទៅសម្លាប់ចោល។ មានវិធីច្រើនណាស់ក្នុងការធ្វើទារុណកម្មដើម្បីយកចម្លើយដូចជាវាយធ្វើបាប

ចងព្យួរជើងឡើងលើជ្រុងជុំក្បាលក្នុងទឹកនិងក្នុងភ្លើង...។ ចម្លើយដែលពួកខ្មែរក្រហមចង់បានបំផុតនោះគឺការឆ្លើយដាក់ទៅលើឈ្មោះអ្នកផ្សេងទៀតដែលធ្លាប់ពាក់ព័ន្ធ និងសកម្មភាពក្បត់របស់ខ្លួន។ ទោះជាមានការឆ្លើយត្រង់ ឬមិនត្រង់ក៏ដោយ ក៏វាសនាមានតែមួយទេគឺ «ស្លាប់»។ រាល់ការសួរចម្លើយសុទ្ធតែបានចម្លើយយ៉ាងសមស្របមួយដែលពួកកងឈ្នួលខ្មែរក្រហមគិតថា ខ្លួនពូកែខាងការសួរចម្លើយ។ ឈ្មោះមនុស្សដែលត្រូវបានពួកអ្នកទោសឆ្លើយដាក់សុទ្ធតែត្រូវស្វែងរកចាប់ខ្លួន ជាបន្ទាន់និងបញ្ជូនមកកាន់មន្ទីរ៧៧ទាំងអស់។ ជីវិតនៃមនុស្សទាំងនោះ នឹងត្រូវបញ្ចប់តែក្នុងរយៈពេល ខ្លីខាងមុខ។ ការធ្វើរបៀបនេះ នៅតែមានជាហូរហែរ ហើយមនុស្សក៏នៅតែមានចាប់មកកាន់មន្ទីរជារៀង រាល់ថ្ងៃដែរ។ ឯអ្នកទោសចាស់ៗ ក៏ត្រូវបាត់ខ្លួនជាបណ្តើរៗរហូតដែរ។

នៅខែ៧ឆ្នាំ១៩៧៧ សង្គ្រាមផ្ទៃក្នុងមួយបានផ្ទុះឡើងនៅមន្ទីរ៧៧។ រឿងរ៉ាវដែលបណ្តាលឲ្យមានជាបញ្ហាឡើងគឺ ដោយសារតែមានការផ្លាស់ប្តូរប្រធានឈ្នួលឈ្មោះ តែ ឲ្យទៅធ្វើការនៅព្រៃសរ ហើយប្តូរមនុស្សផ្សេងមកវិញ ព្រោះតាំងពីបង្កើតមន្ទីរ៧៧មក ឈ្មោះ តែ មិនដែលផ្លាស់ប្តូរទេណាទេ ទើបតែពេលនេះប៉ុណ្ណោះដែលធ្វើឲ្យតែរង្វើសចិត្ត ហើយសង្ស័យថា ខ្លួនពិតជាត្រូវជាប់គុកនៅព្រៃសរ ដោយមូលហេតុថ្នាក់លើដឹងថា ខ្លួនបានប្រព្រឹត្តខុសសីលធម៌ជាមួយនារីកងទ័ព៣២០ ជាច្រើននាក់ដែលបានជាប់នៅក្នុងមន្ទីរ។ ភាពរីករវបានចាប់ផ្តើមឡើង អាវុធក៏បានផ្ទុះស្របពេលគ្នាដែរ។ លោកពូហង់ លីម ហ៊ី ដែលជាអ្នកដឹងហេតុការណ៍នេះ បានរៀបរាប់ពីព្រឹត្តិការណ៍នាថ្ងៃផ្ទុះសង្គ្រាមផ្ទៃក្នុងនៅមន្ទីរ៧៧ថា «ថ្ងៃមួយនោះខ្ញុំឃើញ ភាគល់ជិះម៉ូតូចូលមកកាន់មន្ទីរ៧៧ និយាយជាមួយ ភាតែ ។ បន្ទាប់មក ភាតែ ក៏មានការខឹងច្រឡោតយ៉ាងខ្លាំងនូវសម្តីរបស់ ភាគល់ ដែលនិយាយថា «ផ្លាស់ទៅនៅព្រៃសរ»។ រំពេជនោះស្រាប់តែមានឈ្មោះ

វើត ដែលជាបូជនរបស់នៃ បានបាញ់សន្ទាប់យ៉ាងខ្លាំងទៅលើហ្នឹងមនុស្ស ដែលក្នុងនោះ វើត បានសម្លាប់ អ្នកទោសស្លាប់អស់៥-៦ នាក់ រួមនឹង ភាគល់ ម្នាក់ផងនៅនឹងកន្លែងក្នុងមន្ទីរ៧៧ ។ លោកពូបានបន្តថា «នៃ ជាមនុស្សដែលដឹងខ្លួនឯងថា បានខូចសីលធម៌ជាមួយនារីអ្នកទោសជាច្រើននាក់ណាស់ ហើយខូចថ្នាក់ លើសម្លាប់ខ្លួនព្រោះរឿងនេះ គេ(នៃ)ក៏រើប្រហារមុនទៅ» ។ ក្រោយព្រឹត្តិការណ៍ មានមនុស្សដែលជាប់ពាក់ ពន្ធមួយចំនួនទៀត ត្រូវតាមសម្លាប់ និងមួយចំនួនទៀតត្រូវរកវិធីសម្លាប់ខ្លួនឯង ដើម្បីជៀសវាងការតាម សម្លាប់ ។ នៃ ដែលជាអនុប្រធានរបស់ នៃ បានខ្ទេចបំពង់កដោយកាំបិតបំណងសម្លាប់ខ្លួនឯង ព្រោះគិត ថាប្រសើរជាងការតាមចាប់ខ្លួនយកទៅព្រៃសរពីថ្នាក់លើ ។ ចំណែក ភាណម បានបាញ់សម្លាប់ខ្លួនឯង ព្រោះ គិតថាប្រសើរជាងទុកជីវិតឲ្យនៃ ជាអ្នកសម្លាប់ ។ រឿងរ៉ាវដែលបានកើតឡើងត្រូវបានបញ្ចប់ មន្ទីរ៧៧ត្រូវ រំលាយចោល បន្ទាប់ពីមានការប្រមូលអ្នកទោសជាច្រើនសន្លឹកសន្ទាប់យកទៅសម្លាប់ចោលនៅកន្លែងធំៗ ពីរគឺ ទួលដូនពេញ និង ទួលមាំង ។ ទួលទាំងពីរនេះ ស្ថិតនៅចន្លោះជ្រលងភ្នំបីភ្នំភ្នំរាជកុង ភ្នំតាប៉ាល និង ភ្នំតូច ។ ចំណែកអ្នកទោសមួយចំនួនត្រូវបាននាំខ្លួនបន្តទៅកាន់ «មន្ទីររបស់តាខុច» ដែលមានទីតាំងស្ថិតនៅឯ ភ្នំពិស ខាងលិចឃុំអមលាំង ស្រុកថ្មង និងខាងត្បូងឃុំត្រពាំងដេរ ។ តាមការអះអាងពីលោកពូលីម ហ៊ី ថា មន្ទីរតាខុច ជាមន្ទីរដែលបានធ្វើទារុណកម្ម និងសម្លាប់ខ្លាំងដូចនៅមន្ទីរ៧៧ដែរ ។

ព្រឹត្តិការណ៍ដ៏ញាក់សាច់ក្នុងមន្ទីរ៧៧ បានផុតរលត់ទៅជាមួយនឹងជីវិតមនុស្សស្នូតត្រង់រាប់ពាន់ រាប់ ម៉ឺននាក់តែក្នុងរយៈពេលដិត៤ឆ្នាំនៃការកាន់កាប់របស់បក្សពួកខ្មែរក្រហម ។ ទង្វើរដ៏សាហាវយង់ឃ្នងរបស់អ្នក កាន់អំណាចនៅក្នុងមន្ទីរបានធ្វើឲ្យក្រុមគ្រួសារនៃប្រជាជនទាំងឡាយបែកបាក់គ្នារហូតដល់សព្វថ្ងៃ និងធ្វើឲ្យពួក គាត់មានការឈឺចាប់អស់មួយជីវិត ។

